

हिंदुस्तान: 24-06-2022

देहरादून में तैयार किए जाएंगे मुख्य प्रशिक्षक

नई दिल्ली। संस्कृत विषय के शिक्षकों को शिक्षण की गतिविधियों में प्रशिक्षित करने के लिए देहरादून में मुख्य प्रशिक्षक तैयार किए जाएंगे। इस संबंध में राज्य शैक्षिक अनुसंधान और प्रशिक्षण परिषद् (शैक्षिक) के संयुक्त निदेशक डॉ. नाहर सिंह ने परिपत्र जारी किया गया है। इसके तहत उत्तराखंड के देहरादून में 28 जून से लेकर दो जुलाई तक कार्यक्रम का आयोजन होगा।

दैनिक जागरण: 25-06-2022

राजधानी के संस्कृत शिक्षकों के लिए देहरादून में होगा आवासीय प्रशिक्षण

जागरण संवाददाता, नई दिल्ली: राजधानी के सरकारी स्कूलों में कार्यरत संस्कृत के शिक्षकों के लिए पांच दिवसीय आवासीय प्रशिक्षण का कार्यक्रम आयोजित किया जाएगा। इस कार्यक्रम में सभी शिक्षक देहरादून जाएंगे।

कार्यक्रम को राज्य शैक्षिक अनुसंधान प्रशिक्षण परिषद् (एससीईआरटी) की ओर से आयोजित कराया जा रहा है। एससीईआरटी के इस इनसेट सेल के नोडल अधिकारी डा.वीके पाठक ने बताया कि दिल्ली में चार हजार संस्कृत शिक्षक हैं। सभी शिक्षक संस्कृत पढ़ाने के लिए अलग भाषाओं का इस्तेमाल करते हैं,

जिसमें छात्रों को संस्कृत सीखने की नहीं मिल पाती है। उन्होंने कहा कि ऐसे में एससीईआरटी ने इन शिक्षकों के सतत व्यावसायिक विकास के लिए प्रशिक्षण देना का निर्णय किया। इसके लिए सभी शिक्षकों से श्रेष्ठ संस्कृत शिक्षकों को नामांकित करने को कहा। कुल 240 नामांकन आए। इसमें से सभी शिक्षकों के कौशल को देखकर कुल 50 शिक्षकों को एससीईआरटी ने प्रशिक्षण देने के लिए चयनित किया। एससीईआरटी इन शिक्षकों को संस्कृत प्रमोशन फाउंडेशन की मदद से देहरादून के पौढ़ा में स्थित श्रीमद् दयानंद अर्ज्योतिर्मठ गुरुकुल प्रशिक्षण देगा।

